

علمی و تحقیقی مجلہ فقہ اسلامی ﴿۴۵﴾ جمادی الثانیہ ۱۴۲۳ھ ☆ اگست ۲۰۰۲ء
 پابند ہے۔ قیدیوں کی جیادوی ضروریات کا انتظام سب سے پہلے علی بن ابی طالب کرم اللہ وجہہ نے
 عراق میں کیا تھا۔ پھر امیر معاویہ نے شام میں ایسا ہی کیا۔ پھر ان کے بعد سارے خلفاء ایسا ہی
 کرتے رہے ہیں۔

امام ابو یوسف ص کتاب الخراج میں لکھتے ہیں :

”حضرت علی بن ابی طالب کا طریقہ یہ تھا کہ کسی قبیلہ یا آبادی میں اگر کوئی بد معاش
 آدمی ہو تا تو اسے قید کر دیتے اگر وہ آدمی صاحب مال ہو تا تو اس پر اسی کے مال میں
 سے صرف کیا جاتا۔ صورت دیگر آپ اس کے اخراجات کا باہر مسلمانوں کے بیت
 المال پر ڈال دیتے“ (۷۲)

قیدی رشتہ داروں کے درمیان جدائی ڈالنے کی ممانعت :

اسلام اس بات کو درست قرار نہیں دیتا کہ ایک ماں جرم کرنے کے بعد قید کر دی جائے
 اور اس کی معصوم لولاد کو اس سے جدا کر دیا جائے۔ حضرت ابو ایوب انصاری سے روایت ہے کہ
 حضرت رسول اکرم ﷺ نے ارشاد فرمایا :

”من فرق بین والدہ وولدها فرق الله بینہ و بین احبته یوم القیامۃ“ (۷۳)
 (جو شخص ماں اور بیٹے کے درمیان جدائی ڈالے اللہ تعالیٰ قیامت کے دن اس کے لور احباب کے
 درمیان جدائی ڈالے گا)

یہ حدیث پاک اگرچہ جنگی قیدیوں کے متعلق ہے تاہم اسلام کے رحمتِ عامہ کے تعلق
 کے حوالے سے اس کا اطلاق عام قیدیوں پر بھی ہو سکتا ہے۔

قیدیوں کی عزیز واقارب سے ملاقات :

اسلام قیدیوں کو یہ حق بھی عطا کرتا ہے کہ ان کے رشتہ دار دوست احباب اور پڑوسی
 قید کے دوران ان سے میل جول اور ملاقات کر سکیں۔ اس سلسلے میں اسلام کسی رکاوٹ اور پابندی
 کو جائز نہیں ٹھہراتا۔ فتاویٰ عالمگیری میں قیدیوں سے عزیز واقارب کی ملاقات کے متعلق یہ
 تصریح ملتی ہے۔

”قیدیوں کے پاس اس کے اہل و عیال اور پڑوسی لوگوں کو جانے سے منع
 نہ کیا جاوے لیکن وہاں دیر تک ٹھہرنے کی اجازت نہ ہوگی“ (۷۴)

علمون میں حضرت امام احمد بن حنبل رحمہ اللہ علیہ کا کوئی جانی نہیں : (صحیح بخاری)

قیدیوں کو رشتہ داروں کی وفات پر تجمینز و تکفین میں شرکت کی اجازت:

اسلام قیدیوں کو اپنے قریبی رشتہ داروں کی وفات پر ان کی تجمینز و تکفین میں شرکت کرنے کی اجازت بھی دیتا ہے جس کی تفصیل فتاویٰ عالمگیری میں کچھ اس طرح موجود ہے:

”اگر قیدی کا والد یا چچ مر گیا اور وہاں کوئی تجمینز و تکفین کرنے والا نہیں ہے تو قیدی کو قاضی قید خانہ سے نکالے گا۔ اور یہی صحیح ہے اور اگر کوئی شخص وہاں تجمینز و تکفین کرنے والا ہو تو اس کو نکالنے کی کوئی وجہ نہیں ہے اور بعض نے کہا ہے کہ قیدی سے کفیل لے کر اس کو والدین کے اور دادا دادوی ایسے بزرگوں اور اولاد کی نماز جنازہ کے واسطے باہر نکالا جاوے اور غیروں کے واسطے نہ نکالا جاوے اور اسی پر فتویٰ ہے۔ یہ جو اہر اخلاطی میں لکھا ہے اور کبریٰ میں لکھا ہے کہ بعض نے کہا ہے کہ والدین اور اجداد اور جدات اور اولاد کے جنازہ کے واسطے نکالنے میں ڈر نہیں ہے اور ان کے سوا کے واسطے نہ نکالا جاوے اور فتویٰ اس پر ہے کہ قرابتی تاتے کے واسطے کفیل لے کر نکالا جاوے“ (۷۵)

لا وارث قیدیوں کی میت کی تجمینز و تکفین: جیل خانوں اور قید خانوں میں

ایسے قیدی بھی ضرور ہوتے ہیں جن کا کوئی وارث اور سرپرست نہیں ہوتا۔ ایسے لا وارث اور پردیسی قیدیوں کی وفات پر اسلامی ریاست ان کی وارث ہوتی ہے اور ان کی اموات پر اپنی ذمہ داری نبھانے کی پابند ہے۔

امام ابو یوسف کتاب الخراج میں لکھتے ہیں:

”اگر کوئی قیدی مر جائے اور اس کا کوئی سرپرست نہ ہو تو اس کی تجمینز و تکفین کا انتظام بیت المال سے کیا جائے اور اس کی نماز جنازہ لو اکر کے اسے دفن کر دیا جائے“ (۷۶)

اسلام میں قید و جیل کی غرض و غایت

معاشرتی زندگی کی استواری کیلئے قواعد و ضوابط یعنی قانون کی ضرورت سے انکار ممکن نہیں۔ کیونکہ افراد اور معاشرہ کا آپس میں گہرا تعلق ہے بلکہ افراد کے بغیر معاشرہ وجود میں ہی نہیں آسکتا۔ افراد اور معاشرہ کے باہمی تعلق اور روابط کو منضبط کرنے کیلئے قواعد و ضوابط کی تشکیل و تدوین کا آغاز اس وقت ہوا جب حضرت آدم علیہ السلام کو وحی کے ذریعے وہ باتیں سکھائیں جو اس دور کیلئے ضروری تھیں پھر وقتاً فوقتاً لوگوں کی ہدایت و رہنمائی کیلئے انبیاء علیہم السلام کا سلسلہ شروع ہو گیا اور اللہ تعالیٰ ہر دور اور زمانے کی ضرورت کے مطابق انبیاء علیہم السلام پر قانون نازل کرتا رہا۔ آخر کار یہ قانون رسول اللہ ﷺ پر ہر دور اور ہر زمانے کی ضرورت کو پورا کرنے کیلئے نازل کیا۔ چنانچہ یہ قانون وہ قواعد و ضوابط ہیں جو مسلمان قوم کی طبعی خصوصیات کے مطابق قرآن مجید اور سنت کی روشنی میں مرتب کیے گئے ہیں۔

اسی قانون کی اطاعت و تابعداری ہر شہری کا اولین فرض ہے۔ اس کے بغیر نہ ملک میں امن و سکون قائم رہ سکتا ہے اور نہ معاشرہ کی عمارت صحیح جیادوں پر کھڑی ہو سکتی ہے۔ قرآن مجید میں ارشاد باری ہے:

”لَا تَقْسِدُوا فِي الْأَرْضِ بَعْدَ إِصْلَاحِهَا“ (۷۷)
(زمین میں اس کی اصلاح ہو جانے کے بعد فساد نہ کرو)

اللہ اور اس کے آخری رسول حضرت محمد ﷺ کے مقرر کردہ قواعد و ضوابط کو توڑنا ہی فساد کہلاتا ہے گویا فساد قانون شکنی کا دوسرا نام ہے۔ دوسری جگہ قرآن مجید میں ارشاد ہے:

”إِنَّ الَّذِينَ يُحَادُّونَ اللَّهَ وَرَسُولَهُ أُولَئِكَ فِي الْأَذْنَانِ“ (۷۸)

(جو لوگ اللہ اور اس کے رسول ﷺ کے مقرر کردہ قوانین کے خلاف کرتے ہیں وہ ذلیل ترین لوگ ہیں)

قرآن مجید کی ان آیات بینات سے واضح ہو جاتا ہے کہ جو لوگ اسلام کے قانون کی اطاعت و تابعداری سے اپنا ہاتھ کھینچ لیں اور معاشرے میں فساد پھیلانے کے مرتکب ہوں تو ان کی اصلاح و تادیب اور معاشرتی امن و سکون کو قائم و دائم رکھنے کی غرض سے یہ ضروری ہو جاتا ہے کہ ان قانون شکن افراد کو قید و بند کی صعوبت میں ڈال دیا جائے تاکہ معاشرہ ان کے شر

علمی و تحقیقی مجلہ فقہ اسلامی ﴿۳۸﴾ جمادی الثانیہ ۱۴۲۳ھ ☆ اگست ۲۰۰۲ء
 اور فساد سے محفوظ رہ سکے۔

اسلام میں قید و بند کی سزا کا قانون عدل و انصاف پر مبنی ہے اور اس میں انسانی فطرت کا پورا لحاظ رکھا گیا ہے۔ فساد کرنے والے کو اس کے مطابق سزا دی جاسکتی ہے۔
 قرآن مجید میں ارشاد ہے:

”فمن اعتدى عليكم فاعتدوا عليه بمثل ما اعتدى عليكم“ (۷۹)
 (پس جو کوئی تم پر زیادتی کرے تم اس کو اسی کے مطابق سزا دو جو اس نے تم پر کی ہے)
 دوسری جگہ قرآن مجید میں ارشاد ہے:

”وان عاقبتهم فعاقبوا بمثل ما عوقبتهم به- ولئن صبرتم لهو خیر للمصبرين“ (۸۰)
 (اگر تم کسی کو ایذا دو تو اتنی ہی دو جتنی تم کو دی گئی تھی اور اگر تم صبر کرو تو بلاشبہ صبر کر نیوالوں کیلئے صبر ہی بہتر ہے)
 ایک اور جگہ قرآن مجید میں ارشاد ہے:

”وجزاء سيئة سيئة مثلها فمن عفا واصلح فاجره على الله انه لا يحب الظالمين“ (۸۱)
 (اور بدی کا بدلہ اس کی مثل سزا ہے پھر جو کوئی معاف کر دے اور اصلاح کرے اس کا اجر اللہ پر ہے وہ ظالموں سے محبت نہیں کرتا)

قرآن مجید کی ان آیات سے یہ نتیجہ نکلتا ہے کہ قید و جیل کی سزا کا اصل مقصد انصاف اور اصلاح ہے اگر قانون شکن افراد کو معاف کر دینے سے اصلاح ہوتی ہو تو معاف کرنا بہتر ہے اور اگر معاف کرنے سے معاشرہ میں بگاڑ اور فساد ہوتا ہو تو سزا دینا ضروری ہے۔
 ورلڈ انسائیکلو پیڈیا میں جیل کی غرض و غایت یوں بیان کی گئی ہے:

Prisons have four major purposes. These purposes are:

- (1) retribution
- (2) incapacitation
- (3) deterrence and
- (4) rehabilitation. Retribution means

punishment for crimes against society. Depriving crimi-

علم و فن میں حضرت امام احمدی رضی اللہ عنہما کی سزا کا کوئی جانی نہیں: (صحیح بخاری)

nals of their freedom is a way of making them pay a debt to society for their crimes. Incapacitation refers to the removal of criminals from society so they can no longer harm innocent people. Deterrence means the prevention of future crime. It is hoped that prisons provide warning to people thinking about committing crimes, and that the possibility of going to prison will discourage people from breaking the law. Rehabilitation refers to activities designed to change criminals into law-abiding citizens, and may include providing educational courses in prison, teaching job skills and offering counseling with a psychologist or social worker. (82)

ترجمہ: جیلوں کے چار بڑے مقاصد یہ ہیں:

- | | |
|-------------------|---------------------|
| (۱) جرائم کا بدلہ | (۲) مجرموں کا خاتمہ |
| (۳) حوصلہ شکنی | (۴) مجرموں کی اصلاح |

جرائم کے بدلے کا مطلب معاشرے کے خلاف جرائم کی سزا دینا ہے۔ مجرموں کو ان کی آزادی سے محروم کرنا ایک ایسا ذریعہ ہے جس سے معاشرے کو ان کے جرائم کا بدلہ مل جاتا ہے۔

مجرموں کا خاتمہ معاشرے سے مجرموں کو نیست و نابود کرنے سے متعلق ہے تاکہ وہ معصوم لوگوں کو مزید نقصان نہ پہنچا سکیں۔ حوصلہ شکنی کا مطلب مستقبل میں جرائم کا تدارک ہے۔ یہ امید کی جاتی ہے کہ جیلیں لوگوں کو جرائم کرنے کے متعلق سوچنے سے باز رکھیں گی اور جیلوں میں جانے کے امکان سے لوگوں میں قانون شکنی حوصلہ شکنی پیدا ہوگی۔ مجرموں کی اصلاح ایسی مصروفیات سے متعلق ہے جو مجرموں کو قانون کا پابند شہری بننے میں تبدیل کر سکے اور اس میں جیلوں کے اندر تعلیمی کورسوں کا اجراء شامل کیا جاسکتا ہے۔ فنی مہارت کی تعلیم اور ماہر نفسیات کی مشاورت یا سماجی کارکن کی خدمات سے اصلاح کی امید کی جاسکتی ہے۔

حوالہ جات

- ۱- The oxford guide to the english language
P.458 oxford university press.
- ۲- المنجد، ص ۱۸۳، دار الاشاعت، مقابل مولوی مسافر خانہ کراچی
- ۳- ایضاً، ص ۳۵۹
- ۴- سورۃ یوسف: ۲۵، ۳۲، ۳۳، ۳۵، ۳۶، ۳۹، ۴۱، ۴۲، ۱۰۰
- ۵- The world encyclopedia vol, 15 P. 809
- ۶- The new encyclopedia britannica vol, 9 P.710
- ۷- ڈاکٹر حسن ابراہیم و پروفیسر علی ابراہیم حسن، 'النظم الاسلامیہ' (اردو ترجمہ) مسلمانوں کا نظم مملکت مترجم مولوی محمد عظیم اللہ صدیقی، ص ۳۰۳، ندوۃ المصنفین، دہلی
- ۸- شمس العلماء علامہ شبلی نعمانی، 'الفاروق حصہ دوم'، ص ۲۲۸، مکتبہ رحمانیہ، اردو بازار، لاہور
- ۹- سورۃ المائدہ: ۳
- ۱۰- سورۃ الانعام: ۳۸
- ۱۱- صحیح مسلم شریف، جلد اول، کتاب الایمان، ص ۱۱۱، مطبع سعیدی کراچی
- ۱۲- مولانا منظور نعمانی، 'معارف الحدیث جلد اول'، ص ۱۶۷-۱۶۶
- ۱۳- دار الاشاعت، مقابل مولوی مسافر خانہ کراچی
- ۱۴- سورۃ الحجید: ۲۵
- ۱۵- مسعود الحسن خان صابری، 'آئین اسلامی جمہوریہ پاکستان'، ص ۸۹، نیو بک پبلس، لاہور
- ۱۶- سورۃ آل عمران: ۷۹
- ۱۷- سنن ابی داؤد، جلد سوم، کتاب القضاء، ص ۱۱۱-۱۱۰، اسلامی اکیڈمی، اردو بازار، لاہور
- ۱۸- شمس العلماء علامہ شبلی نعمانی، 'الفاروق حصہ دوم'، ص ۳۲۹، مکتبہ رحمانیہ، اردو بازار، لاہور

- علمی و تحقیقی مجلہ فقہ اسلامی ﴿۵۱﴾ جمادی الثانیہ ۱۴۲۳ھ ☆ اگست ۲۰۰۲ء
- ۱۸۔ امام مالک الموطا کتاب الاقصیہ، ص ۵۲۶، دینی کتب خانہ اردو بازار لاہور
- ۱۹۔ مولانا امین احسن اصبحی، اسلامی ریاست، ص ۱۱۳، مکتبہ مرکزی انجمن نہ ام القرآن، لاہور۔
- ۲۰۔ لن کثیر البدایہ والنویہ (اردو) جلد ہفتم، ص ۵۵۹، نفیس اکیڈمی اردو بازار کراچی
- ۲۱۔ سورۃ الحجرات: ۱۲
- ۲۲۔ سید قطب شہید، فی ذل القرآن (مترجم) جلد پنجم، ص ۱۲۳۷-۱۲۳۶، ادارہ منشورات اسلامیہ منسورہ لاہور
- ۲۳۔ سورۃ الحجرات: ۶
- ۲۴۔ پیر محمد کرم شاہ الازہری، ضیاء القرآن جلد چہارم، ص ۵۸۵، ضیاء القرآن پبلیکیشنز، لاہور
- ۲۵۔ صحیح بخاری شریف، جلد سوم کتاب الآداب، ص ۳۸۱، مکتبہ تعمیر انسانیت اردو بازار لاہور
- ۲۶۔ مشکوٰۃ المصابیح، جلد دوم کتاب الامارۃ والقضا، ص ۱۹۲، مکتبہ رحمانیہ اردو بازار لاہور
- ۲۷۔ محمد نجات اللہ صدیقی، اسلام کا نظام حاصل ترجمہ کتاب الخراج لامام ابی یوسف، ص ۳۹۲-۳۹۱، مکتبہ چراغ راہ کراچی
- ۲۸۔ جامع ترمذی، جلد اول، ابواب الحدود، ص ۶۳۳، مطبع سعیدی قرآن محل کراچی
- ۲۹۔ سنن ابن ماجہ، جلد دوم، باب الستر علی المؤمن و دفع الحدود بالشہات، ص ۱۰۳، دینی کتب خانہ اردو بازار لاہور۔
- ۳۰۔ حوالہ مولانا امین احسن اصلاحي، اسلامی ریاست، ص ۱۲۰، مکتبہ مرکزی انجمن نہ ام القرآن، لاہور۔
- ۳۱۔ محمد نجات اللہ صدیقی، اسلام کا نظام حاصل ترجمہ کتاب الخراج لامام ابی یوسف، ص ۳۹۱، مکتبہ چراغ راہ کراچی
- ۳۲۔ ایضاً، ص ۳۹۰
- ۳۳۔ ایضاً، ص ۳۹۱

حضرت امام شافعی رحمۃ اللہ علیہ کا قول ہے کہ: تمام لوگ فقہ میں امام ابو حنیفہ (رحمۃ اللہ تعالیٰ علیہ) کے پروردہ ہیں

- ۳۴۔ جشن ڈاکٹر تنزیل الرحمن، جرم و سزا کا اسلامی فلسفہ، ص ۳۰-۳۸،
خورشید پرنٹرز لمیٹڈ، اسلام آباد
- ۳۵۔ سورۃ ص: ۲۶
- ۳۶۔ سورۃ المائدۃ: ۳۸
- ۳۷۔ سورۃ المجادلہ: ۲۰
- ۳۸۔ سخن لئ ماجہ، جلد دوم، باب اقلیۃ الحدود، ص ۱۰۲، دینی کتب خانہ، اردو بازار، لاہور
- ۳۹۔ صحیح مسلم شریف، جلد دوم، کتاب الحدود، ص ۷۸۰، مطبع سعیدی کراچی
- ۴۰۔ ڈاکٹر حسن ابراہیم و پروفیسر علی ابراہیم حسن، نظم الاسلامیہ (اردو ترجمہ) مسلمانوں کا نظم مملکت مترجم مولوی محمد علیم اللہ صدیقی، ص ۳۷، ندوۃ المصطفین، دہلی
- ۴۱۔ مولانا عبدالسلام ندوی، اسوہ صحابہ، جلد دوم، ص ۹۶، نیشنل بک فاؤنڈیشن، اسلام آباد
- ۴۲۔ ایضاً، ص ۹۷
- ۴۳۔ محمد نجات اللہ صدیقی، اسلام کا نظام محاصل ترجمہ کتاب الخراج لامام ابی یوسف،
ص ۳۶۹-۳۶۸، مکتبہ چراغ، راہ کراچی
- ۴۴۔ مولانا عبدالسلام ندوی، اسوہ صحابہ، جلد دوم، ص ۹۷، نیشنل بک فاؤنڈیشن، اسلام آباد
- ۴۵۔ نظامہ ابوالحسن الماوردی، احکام السلطانیہ (اردو)، ص ۲۹
- قرآن محل، مقابل مولوی مسافر خانہ، کراچی
- ۴۶۔ محمد نجات اللہ صدیقی، اسلام کا نظام محاصل ترجمہ کتاب الخراج لامام ابی یوسف،
ص ۳۷۲، مکتبہ چراغ، راہ کراچی
- ۴۷۔ سید عبدالعبور طارق، قدیم مسلمان قاضیوں کا بے لاگ عدل اور حکمرانوں
کے خلاف فیصلے، ص ۵۱، البدر پبلیکیشنز، لاہور
- ۴۸۔ مولانا اکبر شاہ خان نجیب آبادی، آئینہ حقیقت نما، جلد اول، ص ۳۳، نفیس اکیڈمی، کراچی
- ۴۹۔ سورۃ النساء: ۱
- ۵۰۔ سورۃ الحجرات: ۱۳
- ۵۱۔ جامع ترمذی، جلد دوم، ابواب المناقب، ص ۷۹
- مطبع سعیدی، قرآن محل، کراچی

علم و فن میں حضرت امام احمد بن حنبل رحمہ اللہ علیہ کا کوئی جانی نہیں: (صحبت ابو زرعہ)

- علمی و تحقیقی جلد فقہ اسلامی ﴿۵۳﴾ جمادی الثانیہ ۱۴۲۳ھ ☆ اگست ۲۰۰۲ء
- ۵۲۔ مولانا شبلی نعمانی، سیرت النبی ﷺ جلد دوم، ص ۱۵۸، نیشنل بک فاؤنڈیشن اسلام آباد
- ۵۳۔ محمد حسین بیگلہ، الفاروق عمر، ص ۱۵۱، بحوالہ اسلامی ریاست از مولانا امین احسن اصلاحی، ص ۱۳۸-۱۳۷، مکتبہ مرکزی انجمن خدام القرآن، لاہور
- ۵۳۔ محمد حسین بیگلہ، الفاروق عمر، جلد دوم، ص ۱۱۲، بحوالہ اسلامی ریاست از مولانا امین احسن اصلاحی، ص ۳۶۱، مکتبہ مرکزی انجمن خدام القرآن، لاہور
- ۵۵۔ سورۃ النحل: ۹۰
- ۵۶۔ سورۃ النساء: ۵۸
- ۵۷۔ علامہ ابوالحسن الماوردی، احکام السلطانیہ (اردو) ص ۳۹۲-۳۹۱
- قرآن محل مقابل مولوی مسافر خانہ کراچی
- ۵۸۔ سورۃ البقرۃ: ۲۸۶
- ۵۹۔ سورۃ البقرۃ: ۱۸۵
- ۶۰۔ صحیح بخاری شریف، جلد سوم، کتاب الاحکام، ص: ۷۱
- مکتبہ تعمیر انسانیت، اردو بازار، لاہور
- ۶۱۔ سورۃ بنی اسرائیل: ۷۰
- ۶۲۔ سورۃ الاعراف: ۱۳
- ۶۳۔ مشکوٰۃ المصابیح، جلد دوم، باب الشفقتہ والرحمۃ علی الخلق، ص ۴۵۳
- مکتبہ رحمانیہ اردو بازار، لاہور
- ۶۴۔ فتاویٰ عالمگیری مترجم سید امیر علی، جلد پنجم، کتاب اب القاضی، ص ۲۲۳
- ادارہ نشریات اسلام اردو بازار، لاہور
- ۶۵۔ محمد نجات اللہ صدیقی، اسلام کا نظام، محاصل ترجمہ، کتاب الخراج لامام ابی یوسف، ص ۳۳۳، مکتبہ چراغ راہ کراچی
- ۶۶۔ فتاویٰ عالمگیری مترجم سید امیر علی، جلد پنجم، کتاب اب القاضی، ص ۲۲۷
- ادارہ نشریات اسلام اردو بازار، لاہور
- ۶۷۔ سورۃ الدھر: ۸
- ۶۸۔ سورۃ البقرۃ: ۱۶۸

حضرت امام شافعی رحمۃ اللہ علیہ فرمایا کرتے تھے: امام مالک اور سفیان بن عیینہ نہ ہوتے تو حجاز سے علم رخصت ہو جاتا

قال رسول الله
صلی اللہ علیہ وسلم

أَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا

اللہ کے رسول ﷺ نے فرمایا

قیامت کے دن

مومن کے عمل کے پلڑے میں

سب سے وزنی چیز جو رکھی جائے گی

☆☆ وہ ☆☆

اس کے اچھے اخلاق ہوں گے

منجانب : ملک برادرز

عصر حاضر اور سدِّ ذرائع

محمد ارشد گورنمنٹ اسلامیہ ڈگری کالج ٹارووال

کتاب و سنت بنیادی مآخذ و مصادر کی حیثیت رکھتے ہیں اور ان کے علاوہ کئی ایک ایسے مآخذ ہیں جو کہ ثانوی حیثیت کے حامل ہیں۔ ان میں سے ایک سدِّ الذرائع بھی ہے۔ ہم ”عصر حاضر اور سدِّ الذرائع“ کے موضوع پر گفتگو سے قبل سدِّ الذرائع کا مختصر طور پر مفہوم بیان کرتے ہیں۔

لغوی مفہوم: اہل لغت کے ہاں لفظ ”سد“ میں رکاوٹ اور بند کرنے کا مفہوم پایا جاتا ہے۔ (۱)
قرآن حکیم میں بھی لفظ سد کا استعمال رکاوٹ اور آڑ کے معنی میں ہوا ہے:

”قالوا یذا القرنین ان یاجوج وماجوج نفسدون فی الارض فهل نجعل لک
خارجاً علی ان تجعل بیننا و بینہم سدا“ (۲)

ترجمہ: وہ (لوگ) بولے اے ذوالقرنین بلاشبہ یاجوج و ماجوج (قوم) زمین میں فساد کرتے ہیں سو ہم تیرے لئے کچھ اجرت مقرر کریں۔ اس شرط پر کہ آپ ہمارے اور ان کے مابین ایک آڑ بنا دیں
ذریعہ سے مراد ایسا وسیلہ ہے جس سے کسی چیز تک رسائی حاصل کی جاسکے۔ خواہ وہ
چیز فساد کا سبب بنے یا اصلاح کا۔ مگر اب عام طور پر ذرائع کے لفظ کا اطلاق ایسے وسائل پر ہوتا ہے
جو کہ مفاسد کی طرف جانے والے ہوں (۳)

اصطلاحی مفہوم: سدِّ الذرائع کا اصطلاحی مفہوم کئی ایک اہل علم نے بیان کیا ہے۔ امام شافعی
اس کی تعریف یوں بیان کرتے ہیں:

”تذرع بفعل جائز الی عمل غیر جائز“ (۴) (فعل جائز کو ناجائز فعل کیلئے وسیلہ بنانا)
عصر حاضر کے اصولیین میں سے علی حسب اللہ کے ہاں اس کی تعریف ان الفاظ میں
بیان کی گئی ہے:

”والمقتضود بسدِّ الذرائع منع مایجوز من ذلک اذا کان موصلاً الی مالا یجوز (۵)
سدِّ الذرائع سے مقصود یہ ہے کہ جائز امور کو منع کرنا جب کہ وہ ناجائز کی طرف لے جانے والے ہوں۔

حضرت امام شافعی رحمہ اللہ علیہ کا قول ہے کہ: تمام لوگ فقہ میں امام ابو حنیفہ (رحمہ اللہ تعالیٰ علیہ) کے پروردہ ہیں

سو مختصر اسد الذرائع سے مراد ہر وہ جائز اور مباح امر روکنا ہے جو کہ کسی ناجائز امر

کا سبب بنتا ہو۔

اس مقالہ میں اس حوالے سے بحث کی گئی ہے کہ عصر حاضر میں اسد الذرائع کے اصول سے کیسے استفادہ کیا گیا اور کیسے مزید استفادہ کیا جاسکتا ہے؟ تاکہ اس موضوع کی افادیت سامنے آسکے۔

اسد الذرائع کے اصول کے اطلاق کی درج ذیل صورتیں ہو سکتی ہیں :

- i- مختلف برائیوں اور بالخصوص قانون شکنی سے بچنے کیلئے اسد الذرائع کی بنا پر منصوص اور غیر منصوص امور میں قانون سازی ہو چکی ہو تو اس کے درست یا غلط ہونے اور اس کے عملی نفاذ پر تبصرہ۔
- ii- حالات و واقعات کے پیش نظر اسد الذرائع کی بنا پر منصوص اور قیاسی امور میں مستقل طور پر قانون سازی اور بعض اقدامات کو ہنگامی طور پر اپنانے کی سفارش۔

اسد الذرائع اور اس سے استفادہ

اسد الذرائع کے اصول سے استفادہ کی مختلف سطحیں ہیں۔ بعض ایسے امور ہیں جن کا تعلق صرف انسان کی ذات سے ہے اور بعض امور کا تعلق معاشرے سے ہے جبکہ بہت سے امور کا تعلق حکومت سے ہے تاکہ حکومت قانون سازی کر کے معاشرے کو اسد الذرائع سے استفادہ کا پابند بنا سکے۔ اس لئے ہم عصر حاضر میں اسد الذرائع کے اصول سے استفادہ کی تفصیلات کو دو عنوانات کے تحت بیان کریں گے۔

(۱) شخصی اور معاشرتی سطح پر اسد الذرائع سے استفادہ

(۲) حکومتی سطح پر اسد الذرائع سے استفادہ

(۱) شخصی اور معاشرتی سطح پر اسد الذرائع سے استفادہ

اسد الذرائع کے تحت کئی ایسے امور ہیں جن کا تعلق فرد اور معاشرے سے ہے ان کا دائرہ کار حکومت کے تحت نہیں آتا۔ اس ضمن میں درج ذیل مثالیں قابل ذکر ہیں :

موضع تہمت اور سوائے ظن سے پرہیز کا حکم: شریعت نے بہت سے ایسے احکامات دیئے ہیں جن کو اپنانے سے تہمت کے مواقع پیدا نہیں ہوتے۔ جیسے عورت کو بغیر محرم لمبے سفر وغیر

علم و فن میں حضرت امام احمد بن حنبل رحمہ اللہ علیہ کا کوئی جانی نہیں : (صحیح ابوداؤد)

علمی و تحقیقی مجلہ فقہ اسلامی ﴿۵۷﴾ جمادی الثانیہ ۱۴۲۳ھ ☆ اگست ۲۰۰۲ء
حرم کا اجنبی عورت کے پاس رات گزارنا وغیرہ کی ممانعت۔

دوسری طرف قرآن حکیم نے کسی کے بارے میں سوئے ظن رکھنے کی ممانعت کی ہے
(۶) اگر دونوں صورتوں میں عمل کیا جائے تو معاشرہ بہت سی برائیوں سے محفوظ ہو سکتا ہے۔

ابن دینق حدیث "انہی خشیت ان یقذف فی قلوبہا کما شیئا" (۷) کے تحت فرماتے ہیں:
"العلماء ومن یقتدی بہ فلا یجوز لہم ان یفعلوا فعلاً یوجب سوء الظن بہم
وان کان لہم فیہ مخلص" (۸)

(علماء اور ان کے پیروکاروں کیلئے جائز نہیں کہ وہ ایسا کام کریں جو ان کے حوالے سے سوئے ظن
کو واجب کرتا ہو اگرچہ وہ اس میں مخلص ہوں)

گویا اس حدیث پاک میں مذہبی لوگوں کو ایسے امور سے اجتناب کا حکم دیا گیا ہے جو سوئے
ظن کا سبب بنیں جیسے قبور کو بوسہ دینے کے قائلین کو بھی جھک کر بوسہ نہیں دینا چاہیے کہ ایسا
عمل کرنے سے عوام الناس اسکو سجدہ تعظیسی سمجھ سکتے ہیں اور یہ سجدہ حرام ہے اس لئے صاحب
قبر کیلئے دعا کرنے کیلئے دور کھڑا ہونا چاہیے تاکہ یہ غلط فہمی پیدا نہ ہو۔

خواتین کیلئے ٹیلیفون پر بلا مقصد اور نرم لہجے میں گفتگو کرنے کی ممانعت

قرآن حکیم خواتین کیلئے غیر مردوں سے گفتگو کے آداب اس طرح بیان فرماتا ہے:

"فلاتخضعن بالقول فیطمع الذی فی قلبہ مرض وقلن قولاً معروفاً" (۹)
(سو تم دب کر (غیر مردوں سے) بات نہ کرو (اگر نرم لہجے سے بات کی) تو پھر جس کے دل میں
ردگ ہے وہ طمع کرے گا اور تم صرف معقول بات کہو۔)

آج کے دور میں اس سے استفادہ کی ایک صورت یہ ہے کہ ٹیلیفون پر گفتگو کرتے
ہوئے بھی خواتین کو ان امور کا خیال رکھیں۔

۱۔ اجنبی مردوں سے بلا مقصد گفتگو سے حتی المقدور پرہیز۔

۲۔ دوران گفتگو نرم لہجے کی جائے کسی حد تک سخت لہجہ اختیار کرنا۔

ان آداب کو اپنانے سے ہم انفرادی اور معاشرتی سطح پر بہت سی برائیوں سے
محفوظ رہ سکتے ہیں:

۱۔ ذاکل اخلاق سے پرہیز: انفرادی اور معاشرتی سطح پر سد الذرائع کے اصول سے استفادہ کی
انتہائی اہم صورت یہ ہے کہ ہم تمام ذاکل اخلاق جیسے خد لالچ اور تکبر سے پرہیز کریں کیونکہ

حضرت امام شافعی رحمہ اللہ علیہ فرمایا کرتے کہ: امام مالک اور سفیان بن عیینہ نہ ہوتے تو حجاز سے علم رخصت ہو جاتا

ان رذائل اخلاق سے پرہیز نہ کرنے کی صورت میں بہت سی برائیوں حتیٰ کہ قتل جیسے جرائم بھی سرزد ہو جاتے ہیں۔

بد شکونی سے احتراز کا حکم: ہمیں غلط عقائد سے بچنے کیلئے بد شکونی سے بچنا چاہیے کیونکہ رسول اللہ ﷺ نے اس شرک قرار دیا ہے (۱۰) اسی طرح حدیث میں مجزوم سے بچنے کا حکم بھی دیا گیا۔ ہمارے ہاں بہت سے مواقعوں پر اس طرح کی بد شکونی والے نظریات مشہور ہیں جیسے سورج گرہن کے موقع پر حاملہ خواتین کے اپنے ہاتھ میں چھری پکڑنے سے بچ کے کسی حصہ کا زخمی ہو جانا۔ ضرورت اس امر کی ہے کہ ہم سد الذرائع کے اصول پر عمل پیرا ہوتے ہوئے آج کے سائنسی دور میں حقائق کو سمجھنے کی کوشش کریں اور بد شکونی سے بچ کر غلط نظریات سے محفوظ ہو جائیں کیونکہ بد شکونی سے مستفاد کسی نفع و نقصان کے عقیدہ کو واپس کر لینے کو شرک قرار دیا گیا ہے۔

تبلیغ دین کے سلسلہ میں نفرت کا سبب بننے والے امور سے اجتناب

رسول اللہ ﷺ نے تبلیغ دین کے معاملے میں تمام ایسے امور سے اجتناب کا حکم دیا ہے جس سے لوگوں کو نفرت ہو جیسے رسول اللہ ﷺ نے لمبی قرأت سے رزوک دیا اور فرمایا کہ امام کو اپنے مقتدیوں میں سے بوڑھے، کمزور اور ضرورت مند اشخاص کا بھی لحاظ کرنا چاہیے۔ (۱۱) اسی طرح صحابہ کرامؓ فرماتے ہیں کہ رسول اللہ ﷺ ہماری آکٹھٹ کے خدشے کے پیش نظر بعض ایام میں وعظ فرماتے تھے۔ (۱۲)

اس لئے آج کے دور میں ہمیں انفرادی اور جماعتی سطح پر دین اور تبلیغ دین کے معاملے میں تمام ایسے امور سے اجتناب کرنا چاہیے جو کہ دین سے نفرت کا سبب بنیں۔

احتیاطی روزہ اور نماز کی ممانعت: عبادات کے باب میں احتیاطی روزہ رکھنے کی ممانعت کی باقاعدہ تصریح احادیث میں ہے کہ جس نے یوم شک کا روزہ رکھا اس نے رسول اللہ ﷺ کی نافرمانی کی (۱۳) اسی پر قیاس کرتے ہوئے احتیاطی نماز بھی نہیں پڑھنی چاہیے کیونکہ روزہ اور نماز کی بجاوہ شک پر نہیں بلکہ یقین پر ہونی چاہیے تاکہ ایسا نہ ہو کہ لوگ فرض میں اضافہ سمجھنا شروع کر دیں۔ سو ہمیں انفرادی اور اجتماعی سطح پر احتیاطی روزہ اور نماز سے احتراز کرنا چاہیے۔

خواتین کو چست اور نیم عریاں لباس پہننے کی ممانعت: خواتین کو ایسا باریک لباس پہننے

سے احتراز کرنا چاہیے جس سے ان کے جسم کی رنگت نظر آئے۔ رسول اللہ ﷺ نے ایسی خواتین پر سخت وعید بیان فرمائی ہے جو کپڑے پہننے کے باوجود عریاں ہوتی ہیں (۱۴) اسی طرح ایسا چست لباس بھی نہیں پہننا چاہیے جس سے جسم کی ساخت نظر آئے۔

ہمیں والد 'خاندانہ اور بھائی کی حیثیت سے خواتین کو ایسا لباس پہننے سے روکنا چاہیے جس سے عریانی و فحاشی میں اضافہ ہو۔ سو آج کے پرفتن دور میں سد الذرائع کے طور پر اس طرح کا لباس پہننے کی سخت ممانعت ہونی چاہیے۔

صحبت بد سے احتراز کا حکم: کتاب و سنت میں بری صحبت سے احتراز کا حکم دیا گیا ہے کیونکہ بری صحبت بہت سی برائیوں کا پیش خیمہ ہو سکتی ہے۔ قرآن حکیم نے آیات الہی کے استمراء کے وقت کفار کے ساتھ بیٹھنے والوں کیلئے وعید کے الفاظ اس طرح بیان فرمائے:

” انکم اذا مشیتہم “ (۱۵) (بلاشبہ تم بھی ان کی مثل ہو۔)

اسی طرح حدیث پاک میں بھی بری صحبت سے بچنے کی تلقین کی گئی۔ رسول اللہ ﷺ نے فرمایا کہ جو کوئی اللہ تعالیٰ اور یوم آخرت پر ایمان رکھتا ہوں سو اسے ایسے دسترخوان پر نہیں بیٹھنا چاہیے جہاں شراب پی جا رہی ہو (۱۶) ایک اور حدیث میں بری صحبت کے اثرات کو بیان کرتے ہوئے رسول اللہ ﷺ نے فرمایا جیسے لوہار کی بیہوشی کی وجہ سے پڑوس میں آگ لگ سکتی ہے (کہ تیز ہوا کے جھونکے سے چنگاری پڑوس کے مکان تک جا سکتی ہے) ایسا اس کے قریب والے پر چنگارے کے گرنے سے اس کے کپڑے جل سکتے ہیں (آتم از تم) اس کو بیہوشی سے بدبو ضرور آتی ہے۔ (۱۷)

سو سد الذرائع کے طور پر صحبت بد سے احتراز لازم ہے کہ یہ چیز دنیا و آخرت دونوں کے اعتبار سے بہتر ہے۔ آج کے دور میں انفرادی و معاشرتی سطح پر ہم اس اصول پر عمل پیرا ہو کر بہت سی برائیوں سے محفوظ ہو سکتے ہیں بالخصوص نوجوانوں کو اس پر سختی سے عمل کی اشد ضرورت ہے تاکہ ان کے سیرت و کردار کی صحیح طور پر تعمیر ہو سکے اور وہ تباہی سے بالکل محفوظ رہ سکیں۔

نشہ کے ابتدائی محرکات سے پرہیز:

حدیث پاک میں ہر نشہ آور چیز کی قلیل مقدار کا استعمال بھی حرام قرار دیا گیا ہے۔ (۱۸) سو اس کے مطابق بھنگ، چرس اور افیون کی قلیل مقدار سے بھی احتراز لازم ہے۔ اسی

حضرت امام شافعی رحمہ اللہ علیہ کا قول ہے کہ: تمام لوگ فقہ میں امام ابو حنیفہ (رحمہ اللہ تعالیٰ علیہ) کے پروردہ ہیں

طرح نشہ کے ابتدائی محرکات جیسے نسوار تمباکو اور سگریٹ سے بھی اجتناب کرنا چاہیے تاکہ ان ابتدائی درجے کے نشہ سے انسان زیادہ نشہ کا عادی نہ بن جائے۔ سو ہمیں انفرادی سطح پر معاشرتی سطح پر ایسے بے فائدہ اور انسانی صحت کیلئے منفی اشیاء کے استعمال سے پرہیز کرنا چاہیے۔

(۲) حکومتی سطح پر سد الذرائع سے استفادہ:

سد الذرائع کے باب میں کثیر امور ایسے ہیں جن سے صرف حکومت کی سطح پر ہی استفادہ ممکن ہے ان امور کو ہم درج عنوانات کے تحت بیان کریں گے۔

- i- مذہبی حوالے سے استفادہ
 - ii- معاشی و اقتصادی حوالے سے استفادہ
 - iii- ادبی و ثقافتی حوالے سے استفادہ
 - iv- قصاص و تعزیرات کے حوالے سے استفادہ
 - v- قانون شکنی سے بچاؤ کے حوالے سے استفادہ
 - vi- وہبشت گردی کے خاتمے کے حوالے سے استفادہ
- اب ہم ان عنوانات کے تحت تفصیلات کا تذکرہ کرتے ہیں:

(i) مذہبی حوالے سے استفادہ

عصر حاضر میں مذہبی حوالے سے سد الذرائع سے استفادہ کی چند امثلہ حسب ذیل ہیں۔

فرق وارانہ تشدد سے بچنے کیلئے تبلیغ میں منفی انداز اپنانے کی ممانعت

علامہ محمود احمد آوسی سورہ انعام کی اس آیت:

”وَلَا تَسْبُوا الَّذِينَ يَدْعُونَ مِن دُونِ اللَّهِ فَيَسْبُوا اللَّهَ عَدُوًّا بِغَيْرِ عِلْمٍ“ (۱۹)

(اور تم جن کی وہ اللہ کے علاوہ عبادت کرتے ہیں ان کو گالیاں مت دو (کہ ایسا کرنے سے وہ جواباً

اللہ تعالیٰ کو جہالت کی وجہ سے گالیاں دیں گے۔)

کے تحت اپنا مشاہدہ بیان کرتے ہوئے ایک جاہل آدمی کے سامنے رافضیوں نے شیخین (صدیق

اکبر اور عمر فاروق) کو گالیاں دیں سو وہ بڑا غضبناک ہوا اور اس نے جواباً حضرت علی کو گالیاں دینا شروع

کر دیں۔ اس کے بعد اس آدمی سے پوچھا گیا کہ تو نے ایسا کیوں کیا؟ تو اس نے جواب دیا کہ میں نے

ان کو عصر دلانے کیلئے ایسا کیا کیونکہ اس سے بڑھ کر کوئی اور چیز ان کو غضب پر آمادہ نہیں کرتی۔ (۲۰)

حضرت امام شافعی رحمہ اللہ علیہ فرمایا کرتے کہ: امام مالک اور سفیان بن عیینہ نہ ہوتے تو حجاز سے علم رخصت ہو جاتا

آج کے دور میں اگر اہل بیت کے خین اور صحابہ کرام کے رحیمین اہل بیت اور صحابہ کرام کو کالیوں سے محفوظ کرنا چاہتے ہیں تو انہیں خود کو کالیوں سے روکنا پڑے گا۔ اسی طرح مختلف مکاتیب فکر کے اکابرین کو برا بھلا کہنے کی ممانعت ہونی چاہیے کیونکہ ایسا کرنے سے جو ابنا خبت طرز عمل فطری بات ہے جس کا نتیجہ تشدد اور منافرت ہے۔ اس لئے اگر کسی کو کسی کی رائے سے کوئی اختلاف ہو تو وہ مثبت طریقے سے دلائل کا تذکرہ کرے۔ علاوہ ازیں جملہ اختلافی مسائل کے حوالے سے تقریر و تحریر میں صرف مثبت انداز اپنانا چاہیے تاکہ کسی کے جذبات کو ٹھیس نہ پہنچے۔

فرقہ وارانہ تشدد کو کم کرنے کیلئے سد الذرائع کے اسی اصول کے مطابق تقریرات

پاکستان دفعہ ۲۹۸ میں ہے :

Whoever, with the deliberate intention of wounding the religious feelings of any person, utters any word or makes any sound in the hearing of that person or makes any gesture in the sight of that person. (21)

(جو کوئی جان بوجھ کر کسی آدمی کے مذہبی جذبات کو ٹھیس پہنچاتا ہے کہ وہ اس کیلئے کوئی لفظ کہتا یا اس آدمی کو سنانے کیلئے کوئی آواز لگاتا ہے یا اس آدمی کے سامنے کوئی معنی خیز اشارہ کرتا ہے۔) ایسا کرنے پر ایک سال تک قید یا جرمانہ یا دونوں سزائیں ہو سکتی ہیں۔ آپ کل اس قانون پر کوئی عمل دہرآمد نہیں ہو رہا۔ ضرورت اس امر کی ہے کہ ایسے قوانین کا سختی سے عملی نفاذ کیا جائے تاکہ فرقہ وارانہ تشدد اور منافرت میں کمی ہو۔

کفر و شرک کے فتوؤں سے اجتناب : فرقہ وارانہ تشدد کو کم کرنے کے حوالے سے ابھی ہم نے بیان کیا۔ اس تشدد و منافرت کی بنیادی وجہ منفی انداز تبلیغ ہے اور اس کی آخری شکل عوامی اجتماعات میں کسی کیلئے کفر و شرک کے فتوؤں کا بے دریغ استعمال ہے حالانکہ اس کا طریقہ یہ ہونا چاہیے کہ اگر کسی کی تحریر و تقریر کفریہ ہے تو اس کا باقاعدہ ثبوت غیر جانبدار علماء کی کمیٹی یا عدالت میں دیا جائے اور وہ مکمل تحقیق کر کے کسی فرد کے حوالے سے فتویٰ دیں اور اگر یہ معاملہ کسی جماعت کے حوالے سے ہو تو پھر بطور سفارش اسمبلی میں بھیج دیا جائے تاکہ وہاں اس پر مکمل بحث کر کے اس کو قانونی شکل دی جاسکے۔ عوام الناس میں ایسی چیزیں زیر بحث نہیں آنی چاہیں۔

علم و فن میں حضرت امام احمد بن حنبل رحمہ اللہ علیہ کا کوئی جانی نہیں : (محدث ابو زرعہ)

حدیث پاک میں ایسے انتہا پسندانہ انداز پر سخت وعید ان الفاظ میں بیان کی گئی ہے :

”ایما امری قال لایخیه کافر فقد بآء، بیا احدھما ان کانہ کما قال والار جمعۃ علیہ (۲۲)
(جس کسی نے اپنے بھائی کو کافر کہا تو وہ کفر دو میں سے ایک کی طرف لوٹے گا اگر وہ کافر ہو تو اس پر
کفر کا طلاق درست ہو گا۔ گرنہ کہنے والے کی طرف لوٹ آئے گا۔)

اس حکم کی وجہ یہ ہے کہ لوگ کسی کو کافر کہنا مذاق نہ بنائیں بلکہ انتہائی تحقیق کے بعد کسی
کے بارے میں ایسی بات کہیں۔ موجودہ حکومت کو اس حوالے سے سختی سے کنٹرول کرنا چاہیے۔
تعزیرات پاکستان دفعہ ۲۹۸ کے عموم میں بھی اس کا شمار ہو سکتا ہے مگر بطور خاص اس حوالے سے
قانون سازی ہونی چاہیے اور اس سے سخت سزا کا تعین ہونا چاہیے تاکہ مسلمان فرقہ وارانہ تشدد اور
منافرت سے محفوظ ہو سکیں۔

گمراہ کن لٹریچر کا اطلاق یا اس پر پابندی : وہ کتب، رسائل اور اخبارات جن میں کتاب
و سنت کے منافی تعلیمات کا ذکر ہو، ان کی اشاعت کی اجازت نہیں ہونی چاہیے بلکہ ان کو تلف
کر دیا جائے۔ علاوہ ازیں وہ لٹریچر جو مسلمانوں کیلئے ضرر رساں ہے اس کو بھی جلا دیا جائے۔ صحابہ
کرام نے محض اہمیت میں اختلاف کے خدشے سے قرآن کے بقیہ تمام نسخے جلوا دیئے (۲۳)
سو آج کے دور میں جو لٹریچر چھپ چکا ہے اس حوالے سے حکومتی سطح پر غیر جانبدار
علماء اور ماہرین کا ورڈ مقرر ہو جو اسلامی عقائد و تعلیمات کے خلاف عبارات کی حامل کتب
رسائل وغیرہ کی نشاندہی کرے اور اس میں حسب ضرورت ترمیم پابندی یا تلف کی سفارش
کرے۔ اس بورڈ کی سفارشات پر عمل درآمد میں ذرا بھی ہچکچاہٹ نہیں ہونی چاہیے تاکہ دیگر لوگ
فتنہ و فساد اور گمراہ کن خیالات سے محفوظ رہ سکیں۔ اس حوالے سے بنیادی ضوابط کا ذکر کر کے
پریس اینڈ پبلیکیشن آرڈیننس ۱۹۶۰ء (Press & Publication Ordinance, 1960) کو جامع بنایا جا سکتا ہے۔

شرکیہ امور سے بچنے کیلئے قبور کی بناوٹ میں خلاف شریعت امور سے اجتناب :

قبور کی بناوٹ میں ہمیں تمام خلاف شریعت امور سے اجتناب کرنا چاہیے، جیسے :
۱۔ سنت طریقہ کے مطابق قبر کی اونچائی صرف ایک بالشت ہونی چاہیے اور ایسی صورت
میں قبر کو بوسہ دینے کے جواز کے قائلین کو بھی بوسہ سے احتراز کرنا چاہیے کیونکہ
ایسی صورت میں بوسہ دینے کیلئے کافی جھکنا پڑتا ہے جس سے عام آدمی کو تجدد

کا گمان ہو سکتا ہے اس لئے ان کو قبر سے دور فاتحہ کہنی چاہیے۔

ii- مزارات کے ساتھ مساجد کی تعمیر اس طرح ہو کہ مزارات قبلہ سمت میں نہ ہوں بلکہ دائیں یا بائیں یا پشت والی طرف رہ جائیں تاکہ ان کی طرف منہ کر کے نماز پڑھنے کا شائبہ بھی پیدا نہ ہو۔

سوی حکومت کو سد الذرائع کے طور پر قبور کے حوالے سے ایسے اقدامات کرنے چاہیے جس کی وجہ سے کسی حرام یا شرک امر کا شائبہ بھی باقی نہ رہے۔

خواتین کو زیارت قبور کی ممانعت

خواتین کو زیارت قبور سے درج ذیل وجوہات کی بنا پر منع کر دینا چاہیے :

- i- کھلے سر ہونا اور باریک لباس پہننا
- ii- زیورات اور خوشبو کا استعمال
- iii- مردوں کے ساتھ اختلاط
- iv- غیر شرعی حرکات اور بے صبری

آج کے دور میں خواتین کی زیارت قبور ان میں سے اکثر خرابیوں کا ذریعہ بنتی ہے اس لئے خواتین کو زیارت قبور کی حکومتی سطح پر ممانعت ہونی چاہیے جیسے امام عینی فرماتے ہیں :

”ان زیارة القبور مکروهة للنساء بل حرام فی هذا الزمان ولا سيما النساء مصر لان خروجهن علی وجه فيه الفساد والفتنة“ (۲۳)

(خواتین کا قبروں کی زیارت کرنا مکروہ ہے بلکہ اس زمانے میں حرام ہے خصوصاً مصر کی خواتین کیلئے کہ ان کا باہر نکلنا فساد اور فتنہ کی وجہ سے ہوتا ہے۔)

رسول اللہ ﷺ نے زیارت قبور کی ممانعت کو منسوخ فرمایا (۲۵) تو اس ممانعت کے حوالے سے علماء کے دو موقف ہیں۔

- i- خواتین بھی اس حکم میں شامل ہیں اور انہیں بھی مردوں کی طرح زیارت قبور کی اجازت ہے۔
- ii- دوسرا موقف یہ ہے کہ اس نسخ میں خواتین شامل نہیں ہیں یعنی ان کو زیارت قبور کی اجازت نہیں ہے۔ اس کی تائید میں ایک دوسری حدیث بھی پیش کی جاتی ہے کہ رسول اللہ ﷺ نے کثرت کے ساتھ زیارت قبور کرنے والی خواتین پر لعنت بھیجی ہے۔ (۲۶)

سوان خرابیوں اور آج کے پرفتن دور جس میں خواتین کو مساجد میں جا کر باجماعت نماز

حضرت امام شافعی رحمہ اللہ علیہ کا قول ہے کہ : تمام لوگ فقہ میں امام ابو حنیفہ (رحمہ اللہ تعالیٰ علیہ) کے پروردہ ہیں

پڑھنے کا معمول بھی نہیں ہے۔ سد الذرائع کے مطابق دوسرے موقوف کو ترجیح دیتے ہوئے زیارت قبور کی سخت ممانعت ہونی چاہیے وگرنہ حکومت کو ان خرابیوں سے بچنے کا باقاعدہ انتظام کرنا چاہیے۔

راتوں کو طویل دورانیے کے پروگراموں پر پابندی: راتوں کو مذہبی اور غیر مذہبی طویل دورانیے کے پروگراموں پر پابندی ہونی چاہیے۔ اس طرح کے تمام پروگراموں کے لئے نماز عشاء کے بعد دو اڑھائی گھنٹے کا دورانیہ دونا چاہیے کیونکہ عشاء کے بعد دیر تک رہنے والے پروگراموں کی وجہ سے بہت سے لوگوں کی نماز فجر متاثر ہو سکتی ہے اور اس کی بنیاد وہ روایت ہے جس میں حضرت عمرؓ نے حضرت سلیمان کے بارے میں ان کی والدہ سے فجر کی نماز کی جماعت میں شامل نہ ہونے کا پوچھا تو انہوں نے کہا کہ وہ رات بھر جاگ کر نفلی عبادت کرتے رہے۔ آخر شب میں غلبہ نیند کی وجہ سے ان کی آنکھ لگ گئی تو فرمایا:

”صلاة السج في الجماعة احب الي من ان اقوم ليلة“ (۲۷)

(رات کے قیام سے میرے نزدیک فجر کی جماعت نماز زیادہ پسندیدہ ہے۔)

نوٹ: اس سے وہ راتیں مستثنیٰ ہیں جن میں پوری باتیں جاگنے کی باقاعدہ فضیلت ہے مگر اس میں بھی یہ بات پیش نظر رہے کہ پوری رات جاگنے کے بعد فجر کی باقاعدہ ادائیگی کے بعد تقریب کا اختتام ہوتا کہ نماز فجر متاثر نہ ہو۔

(ii) معاشی و اقتصادی حوالے سے استفادہ

عصر حاضر میں معاشی و اقتصادی حوالے سے سد الذرائع کے اصول سے استفادہ کے ضمن میں چند اہم امور حسب ذیل ہیں:

تعلیم و تربیت سے محرومی کا سبب بننے والی چائلڈ لیبر پر پابندی:

ایسی باقاعدہ چائلڈ لیبر جس کی وجہ سے بچے عام طور پر تعلیم و تربیت سے محروم ہو جائیں، پر پابندی ہونی چاہیے۔ لیکن ان سے ان کی استعداد کے مطابق ایسی مشقت جو ان کی تعلیم و تربیت میں رکاوٹ نہ بنے، جائز ہے۔ استعداد سے بڑھ کر چائلڈ لیبر کے ممنوع ہونے کی دلیل ”لا یكلف الله نفساً الا و سعياً“ ہے (۲۸)

پاکستان کے قانون (Employment of children Act, 1991) میں بچوں

علم و فن میں حضرت امام احمد بن حنبل رحمہ اللہ علیہ کا کوئی مافی نہیں: (محدث لوزرہ)

علی و تحقیق مجلہ فقہ اسلامی ﴿۶۵﴾ جمادی الثانیہ ۱۴۲۳ھ ☆ اگست ۲۰۰۲ء
 ت مشہقت لینے کے ضوابط مقرر کیے گئے ہیں جیسے خط ناک کاموں سے اجتناب پنے سے اس کی
 استعداد سے بڑھ کر کام اور لگا تار کام لینے کی ممانعت ہے تاکہ بچوں کی جان اور صحت کا تحفظ
 ہو سکے۔ (۲۹)

خطر ناک پیشوں میں چائند لیبر میں قطع پابندی اور عام پیشوں میں بھی بچوں کی صحت اور
 آرام کی شروط کا لحاظ کیے بغیر چائند لیبر ممنوع ہے۔ اسی طرح ایسی لیبر جو بچوں کی بنیادی تعلیم
 و تربیت سے محرومی کا سبب بنے وہ بھی سد الذرائع کے طور پر ممنوع ہونی چاہیے۔

قاتل کی مقتول کی انشورانس کے حصے سے محرومی: اگر کوئی آدمی کسی دوسرے آدمی
 کو اس لئے قتل کر دے تاکہ وہ جلد اسکے انشورانس کے پیسوں میں سے حصہ دار بن جائے تو ایسی
 صورت میں اسے قانونی طور پر انشورانس سے محروم قرار دیا جائے گا کیونکہ قاتل کو محروم نہ
 کرنے کی صورت میں جلد مال کے حصول کیلئے دوسرے لوگوں کو قتل کرنے کی ترغیب ملے گی اور
 اس کی بنیاد وہ حدیث ہے جس میں فرمایا گیا:

”القاتل لا یرث“ (۳۰) (قاتل وارث نہیں ہوتا)

تقریرات پاکستان، فقہ ۳۱ میں ہے

Person committing qatl debarred from succession :-

where a person committing qatl-i-amd or qatl shilh -i-
 amd is an heir or a beneficiary under a will, he shall be
 debarred from succeeding to the estate of the victim as an heir
 or a beneficiary. (31)

قتل کار تکاب کرنے والا آدمی وراثت سے محروم کر دیا جاتا ہے جہاں ایک آدمی قتل
 عمد یا قتل شبہ عمد کا مرتکب ہو اور وہ وارث ہو یا وصیت کے تحت فائدہ اٹھانے والا ہو وہ مرنے
 والے کی جائیداد کے حصول سے ایک وارث یا فائدہ اٹھانے والے کی حیثیت سے محروم
 کر دیا جائے گا۔

سو سد الذرائع کے اصول پر جہاں اس ضابطے کے مطابق مقتول کی جائیداد (بشمول انشورانس)
 سے قاتل محروم ہوگا۔ مگر ایسے ضابطوں کا باقاعدہ انشورانس لازمی بھی نہ کرنا چاہیے۔

مرض الموت میں طلاق کے باوجود بیوی کا وارث ہونا: صحابہ کرام اور فقہائے عظام کے

حضرت امام شافعی رحمہ اللہ علیہ فرمایا کرتے کہ: امام مالک اور سفیان بن عیینہ نہ ہوتے تو حجاز سے علم برخصت ہو جاتا

مطابق اگر کوئی وراثت سے محروم کرنے کیلئے اپنی بیوی کو مرض الموت میں طلاق دے دیتا ہے تو وہ اس طلاق کے باوجود وراثت کی حقدار ہوگی حالانکہ اصولی طور پر طلاق کے بعد اس کو حقدار نہیں ہونا چاہیے تھا مگر سد الذرائع کے بنا پر ایسا فیصلہ کیا گیا۔ پاکستان میں یہ قانون رائج ہے۔

Mutual rights of inheritance cease, except where the divorce was pronounced during the husband's death-illness in which case the wife's right to inherit continues until the expiry of her iddat.(32)

طلاق سے وراثت کے باقی حقوق ختم ہو جاتے ہیں سوائے اس کے جہاں طلاق خاوند کی مرض الموت کی حالت میں دی جائے۔ اس صورت میں بیوی کا حق وراثت اس کی عدت کے ختم ہونے تک قائم رہتا ہے۔

مرض الموت میں قرض کے اقرار کا عدم اعتبار: سد الذرائع کے اصول کے مطابق وراثت کو حق تلفی سے بچانے کیلئے مرنے والے کا حالات مرض الموت میں کسی کے حق میں قرض کے اقرار کو تسلیم نہیں کیا جائے گا۔ باہر اگر درج ذیل دو شرطیں پائی جائیں تو پھر تسلیم کیا جائے گا۔

Until after payment of debts acknowledged by the deceased while he was in health and of debts proved by other evidence.(33)

i- اس قرض کا میت نے اپنی صحت کے دوران اقرار کیا ہو۔

ii- وہ قرض جس کا دوسری شہادتوں کے ذریعے ثبوت ہو۔

اسی طرح کسی ایک وراثت کے حق میں قرض کے اقرار کو بالکل تسلیم نہیں کیا جائے گا۔

An acknowledgement of a debt made during death-illness in favour of an heir is no proof at all of the debt, and no effect can be given to it.(34)

حالات مرض میں کسی وراثت کے حق میں قرض کا اقرار بالکل ثبوت تصور نہ ہو گا اور نہ ہی اس کو اس کا کوئی فائدہ دیا جائے گا۔

ان احکامات کی بنیاد بھی سد الذرائع ہے کہ ایسی صورتوں میں تمام وراثت کو یا بعض کو نقصان پہنچانے کے ارادے کا قومی امکان ہو سکتا ہے۔

سد الذرائع اور پرائس کنٹرول: عام لوگوں کو ضروری اشیاء کی مناسب نرخوں پر فراہمی میں دشواری سے بچانے کیلئے پرائس کنٹرول کی ضرورت ہوتی ہے اور پھر پرائس کنٹرول کے ساتھ

علمی و تحقیقی مجلہ فقہ اسلامی ﴿۶۷﴾ جمادی الثانیہ ۱۴۲۳ھ ☆ اگست ۲۰۰۲ء
ساتھ کو انٹی کنٹرول بھی ہوتا ہے کیونکہ :

Different prices may be fixed for different localities or for different classes or categories of any essential commodities. (35)

مختلف علاقوں یا مختلف جیادی اجناس کی انواع و اقسام کو دیکھ کر مختلف قیمتیں مقرر کی جاسکتی ہیں۔
اور پھر لوگوں کو ناجائز منافع خوری سے بچانے کیلئے زیادہ سے زیادہ قیمت کا تعین کر دیا جاتا ہے۔ پرائس کنٹرول ایکٹ ۱۹۷۷ء میں ہے :

No person shall sell or re-sell any essential commodity at a price higher than the maximum price so fixed. (36)

کوئی آدمی ضروری اشیاء کی زیادہ سے زیادہ مقرر شدہ قیمت سے زیادہ قیمت پر فروخت یا دوبارہ فروخت نہیں کرے گا۔

ناجائز منافع خوری کے علاوہ عمدہ فاروقی (۳۷) کی طرح بازار میں کم قیمت پر اشیاء کی فروخت کو بھی بطور خاص چیک کرنا چاہیے کیونکہ اس سے ذخیرہ اندوزی، ملاوت اور کم ماپ تول جیسے مسائل پیدا ہوتے ہیں۔

ذخیرہ اندوزی کرنے والوں کے خلاف کارروائی: لوگوں کو اشیاء ضروریہ کی عدم فراہمی جیسے اہم مسئلہ کے حل کیلئے ذخیرہ اندوزی کرنے والوں کے خلاف سخت کارروائی کی ضرورت ہوتی ہے۔ حضرت عمر فاروق ایسے لوگوں کو بازار میں خرید و فروخت سے بھی منع فرمادیتے تھے (۳۸) تاکہ لوگ عبرت حاصل کریں اور اس گناہ نے جرم سے بچیں۔

پاکستان میں بھی The Hording and Black Market Order, 1956 کے تحت ذخیرہ اندوزی پر چھ ماہ سے لے کر سات سال تک قید اور جرمانے کی سزا ہے (۳۹) اس اصول کی بنیاد بھی سد الذرائع ہے تاکہ لوگوں کیلئے مشکلات کا سبب بننے والے ذریعہ کا خاتمہ کر دیا جائے۔

پوسٹ کی کاشت پر پابندی: ۱۹۹۰ء سے حکومت پاکستان کی طرف سے صوبہ سرحد میں پوسٹ کی کاشت پر پابندی ہے۔ پوسٹ کی کاشت شرعاً منع نہیں ہے چونکہ سرحد میں عموماً پوسٹ کے ذریعے نشہ آور چیزیں تیار کی جاتی ہیں۔ اس میں نقصان کا پہلو غالب ہے اور اس کے مقابلے میں اس کے مصالح کم ہیں۔ اس لئے سد الذرائع کے تحت حکومت کی یہ پابندی درست قرار پائے گی۔

حضرت امام شافعی رحمہ اللہ علیہ کا قول ہے کہ: تمام لوگ فقہ میں امام ابو حنیفہ (رحمۃ اللہ تعالیٰ علیہ) کے پروردہ ہیں

نوٹ : ۲۵ مارچ ۲۰۰۰ء کو روزنامہ جنگ میں صوبائی وزارت منسوب ہندی کے مطابق اسماں پوسٹ کی کاشت بالکل ختم ہو جائے گی۔

iii۔ ادنیٰ و ثقافتی حوالے سے استفادہ

ادنیٰ، ثقافتی حوالے سے سد الذرائع کے اصول سے استفادہ کی چند ایک اہم امثلہ حسب

ذیل ہیں

فحش لٹریچر پر پابندی : نظم و نثر پر مشتمل فحش لٹریچر سد الذرائع کے طور پر پابندی اس لئے ضروری ہے تاکہ فحاشی مام نہ ہو۔ اسی لئے آج کل ہمارے ہاں ہر قسم کے فحش لٹریچر پر قانونی طور پر پابندی ہے۔ تعزیرات پاکستان دفعہ ۲۹۲ میں ہے :

Sale, etc, of obscene books, etc whoever

(a) sells, lets to hire, distributes, publicly exhibits or in any manner puts into circulation, or for purposes of sale hire distribution, public exhibition or circulation, makes produces or has in his possession any obscene book, pamphlet, paper, drawing, painting, representation or figure or any obscene object whatever (40)

ناشائستہ اور فحش کتب کو چھپنا وغیرہ۔ جو کوئی بھی ایسی کتب کو کرائے کیلئے چھپاتا، تقسیم کرتا، عوامی سطح پر نمائش کرتا یا کسی اور طریقے سے اسے گردش میں لاتا ہے یا فروخت گرائے، قری تقسیم، عوامی نمائش یا گردش کے مقاصد کیلئے تیار کرتا ہے یا اپنے پاس کوئی فحش کتاب، پمفلٹ، اخبار، ڈرائنگ، پینٹنگ، عرضداشت، تصویر یا کوئی اور فحش چیز۔ (رکھتا ہے)

اس کی خلاف ورزی پر بھی تین ماہ کی سزا یا جرمانہ یا دونوں سزائیں مقرر ہیں۔ اس قانون سازی کے باوجود ہمارے ہاں فحش کتب رائج بھی ہیں مگر عملاً اس پر کوئی گرفت نہیں ہے۔

پرنٹ میڈیا میں عریاں تصاویر کی ممانعت :

اخبارات و رسائل میں عریاں اور بے پردہ تصاویر چھپنے سے کئی ایک خرابیاں لازم آتی ہیں :

i۔ بے پردگی اور مخفی زینوں کا اظہار

ii۔ معاشرے میں غلط اقدار اور فحاشی کے عام ہونے کا ذریعہ

iii۔ غیر ممالک میں ہونے والے مقابلہ ہائے حسن کی کوریج سے احتراز اور بالخصوص اس

علم و فن میں حضرت امام احمد بن حنبل رحمہ اللہ علیہ کا کوئی ثانی نہیں : (محمد ثور زمر)

میں شرکت کرنے والی لڑکیوں کی تصاویر چھاپنے کی ممانعت۔
 ان امور سے اجتناب اس لئے بھی ضروری ہے کہ قرآن حکیم نے جاہلیت کے دور کی
 طرح کا دکھاوا دکھانے سے منع فرمایا، (۴۱) اس تبرج سے مراد یہ ہے :
 ☆ عورتوں سے جزی قمیض پہن کر راستے کے درمیان چل کر اپنے آپ کو مردوں
 پر پیش کرنا۔

☆ قمیض دونوں اطراف سے ان سلی ہو۔

☆ ایسا باریک لباس جو جسم کو چھپاتا نہ ہو (۴۲)

☆ عورت اپنی زینت اور محاسن کو ظاہر کرے (۴۳)

آج اخبارات اور رسائل میں چھپنے والی تصاویر کے مقاصد اور ان تصاویر کی کیفیت
 ملاحظہ کریں تو یہ منظر شاید تبرج جاہلیت سے بھی بڑھ کر ہے۔ اس لئے حکومت کو تعزیرات
 پاکستان دفعہ ۲۹۲ کا عملی اطلاق کرتے ہوئے اس فحاشی والے کام کو سختی سے روکنا چاہیے۔
 نیم عریاں لباس اور بناؤ سنگھار کر کے خواتین کے گھر سے نکلنے پر پابندی :

امام ابن قیم فرماتے ہیں کہ یہ بھی حکومت کا فرض ہے کہ وہ عورتوں کے من ٹھن کر
 گھر سے نکلنے پر پابندی لگائے اور انہیں ایسا لباس پہننے سے روک دے جسے پہننے کے باوجود وہ نکلی
 دکھائی دیتی ہوں۔ (۴۴) حضرت عمر فاروقؓ نے بھی اپنے عہد میں ایسا کرنے کی ممانعت فرمائی۔
 اس حوالے سے پابندی نہ لگانے کی صورت میں معاشرے میں بہت سی برائیاں جنم لیتی ہیں اور
 خواتین کا یوں بناؤ سنگھار کر کے باہر نکلنا گویا مردوں کو دعوت شہوت دینے کے مترادف ہے۔ سو
 سد الذرائع کے طور پر ایسی چیزوں کی پابندی ضروری ہے۔

خواتین کے اوپن مقابلہ جات کی ممانعت : سد الذرائع کے طور پر خواتین کیلئے کھیلوں کے
 اوپن مقابلہ جات کی پابندی ہونی چاہیے کہ اس سے کئی خرابیاں لازم آتی ہیں :

i- بے پردگی

ii- مخفی زینتوں کا اظہار

iii- مردوں کے ساتھ اختلاط

iv- بے پردگی کی حالت میں تصاویر

اس سے مقصود یہ نہیں کہ خواتین کو جسمانی تربیت اور تفریح سے محروم کر دیا جائے گا

حضرت امام شافعی رحمہ اللہ علیہ فرمایا کرتے کہ : امام مالک اور سفیان بن عیینہ نہ ہوتے تو حجاز سے علم رخصت ہو جاتا

بلکہ ان کیلئے ان ڈور مقابلہ جات کا اہتمام ہونا چاہیے۔

اوپرین مقابلہ جات پر پابندی کا مقصود یہ ہے کہ ایسے تمام ذرائع کو ختم کر دیا جائے جو فتنہ

(جاری ہے)

و فساد کا باعث ہوں۔

حوالہ جات

- ۱۔ ابو ہریرہؓ، اساماعیل بن حماد (م ۳۹۸ھ) 'الصالح' دار المعادۃ العربیۃ بیروت ۱: ۵۷۵
- ۲۔ ابن منظور افریقیؒ، محمد بن مکرم (۷۱۱ھ) 'لسان العرب' دار صادر بیروت ۳: ۲۰۷
- ۳۔ الکھف ۱۸: ۹۳
- ۴۔ عبدالکریم زیدان، الدکتور الوجیز فی اصول الفقہ، دار نشر الکتب الاسلامیہ لاہور: ۲۳۵
- ۵۔ الشافعیؒ، احمد بن محمد بن موسیٰ (۷۹۰ھ) 'المواافتات فی اصول الشریعہ' مکتبہ محمد علی صبیح ازہر، مصر ۳: ۱۳۰
- ۶۔ علی حسب اللہ، اصول التشریح الاسلامی، ادارۃ القرآن والعلوم الاسلامیہ، کراچی: ۲۸۳
- ۱۔ الحجرات ۳۹: ۱۲
- ۲۔ البخاریؒ، محمد بن اسماعیل ۲۶۵ھ، الجامع الصحیح، قدیمی کتب خانہ کراچی ۱۹۶۱ء، کتاب الصوم ۱: ۲۷۲
- ۳۔ العسقلانیؒ، احمد بن علی بن محمد بن حجر (۸۵۲ھ) 'فتح الباری' ۳: ۲۸۰، دار الفکر بیروت
- ۴۔ الاحزاب ۳۳: ۳۲
- ۵۔ ابو داؤد، سلیمان بن اشعث سجستانی ۲۷۵ھ، سنن مکتبہ امدادیہ، ملتان ۲: ۱۹۰
- ۶۔ ابن ماجہ، ابو عبداللہ محمد بن یزید (۲۷۳ھ) 'سنن' قدیمی کتب خانہ، کراچی ۱: ۶۹
- ۷۔ البخاری ۱: ۱۶
- ۸۔ الترمذیؒ، محمد بنیحییٰ (۲۷۹ھ) جامع اسلامی کتب خانہ، دیوبند یو پی، بھارت ۱۹۸۵ء
- ۹۔ ابواب الصوم ۱: ۱۳۸
- ۱۰۔ مسلم بن حجاج بن مسلم قشیری (۲۶۱ھ) 'الصحیح' قدیمی کتب خانہ، کراچی
- ۱۱۔ کتاب اللباس ۲: ۲۰۵
- ۱۲۔ النساء ۳: ۱۳۰
- ۱۳۔ الدارمیؒ، عبداللہ بن عبدالرحمن (۲۲۵ھ) 'سنن' نشر السنۃ، ملتان ۲: ۳۷
- ۱۴۔ البخاری، کتاب الروح ۱: ۲۷۲
- ۱۵۔ النسائیؒ، احمد بن شعیب (۳۰۳ھ) 'قدیمی کتب خانہ، کراچی' کتاب الاثر ۲: ۳۲۶

علمی و تحقیقی مجلہ فقہ اسلامی ﴿۷۱﴾ جزوی الثانیہ ۱۴۲۳ھ ☆ اگست ۲۰۰۲ء

- ۱۴۔ مسلم کتاب الایمان ۱: ۵۷
- ۱۵۔ النساء ۳: ۱۳۰
- ۱۶۔ الدراری 'عبد اللہ بن عبد الرحمن (م ۲۲۵ھ) سنن' نشر السہ لملتان ۲: ۳۷
- ۱۷۔ البخاری کتاب البیوع ۱: ۲۸۲
- ۱۸۔ النسائی 'سنن کتاب الاثریہ' ۲: ۳۲۶
- ۱۹۔ الانعام ۶: ۱۰۸
- ۲۰۔ آلوسی شہاب الدین سید محمود احمد آفندی (۱۲۷۰ھ) 'روح المعانی' ۷: ۲۵۱ مکتبہ امدادیہ ملتان
- ۲۱۔ The pakistan Penal Code 1860, Kausar Brothers, Lahore: 267
- ۲۲۔ مسلم کتاب الایمان ۱: ۵۷
- ۲۳۔ ابن قیم 'محمد بن ابی بکر ۷۵۱ھ' الطرق الحکمیہ فی السیاسة الشریعة دار نشر الکتب الاسلامیہ لاہور: ۲۵۳
- ۲۴۔ العینی 'بد الدین محمود بن احمد ۸۵۵ھ' عمدة القاری ۸: ۷۰ 'دار الفکر بیروت'
- ۲۵۔ مسلم کتاب الجنازات ۱: ۳۱۳
- ۲۶۔ ابن ماجہ: ۱۱۳
- ۲۷۔ مالک 'ابن انس' امام ۷۹ھ 'موطأ امام مالک' کتاب صلوة الجماعة: ۱۳۸
- فرید بک سٹال 'لاہور' ۱۳۰۳ھ
- ۲۸۔ البقرہ ۲: ۲۸۶
- ۲۹۔ Local and special Laws (the Minor Acts), National Law times Publications, Lahore: 984-91
- ۳۰۔ الترندی 'ابواب الفرائض' ۲: ۳۱
- ۳۱۔ The pakistan Penal Code: 304
- ۳۲۔ Mulla, Dinshah farḍunji Muhammadan Law, Mansoor Book House, Lahore: 418,
- ۳۳۔ Muhammadan Law: 166
- ۳۴۔ Abid
- ۳۵۔ Local and Special Laws: 455

علم و فن میں حضرت امام احمد بن حنبل رحمۃ اللہ علیہ کا کوئی ثانی نہیں: (محمد ابو زرعہ)